

धर्मादाय संघटनेचे नवीन संकेतस्थळ
तयार करण्याकरिता प्रशासकीय व
वित्तीय मान्यता देणेबाबत.

महाराष्ट्र शासन
विधि व न्याय विभाग

शासन निर्णय क्र.सीएचसी ११२५/९१३/(प्र.क्र.२२१/२५)/का-१७

मंत्रालय, मुंबई-४०००३२.

दिनांक: २४ जुलै, २०२५.

- संदर्भ:- १) शासन निर्णय, विधि व न्याय विभाग, क्र.पीआयसी-२०१९/प्र.क्र.५०/का-०७, दि.१२/०३/२०२०,
२) प्रकल्प अंमलबजावणी समितीच्या दि.१८/०३/२०२५ च्या बैठकीचे इतिवृत्त,
३) सामान्य प्रशासन विभाग, शासन परिपत्रक क्र:-संकीर्ण-१७२५/प्र.क्र.१२६/मातं, दि. ३०/०५/२०२५,
४) धर्मादाय आयुक्त कार्यालयाचे पत्र क्र. संगणक/३४९४/२०२५, दि. १४/०७/२०२५.

प्रस्तावना :-

धर्मादाय संघटनेचे कामकाज अधिक गतिमान व लोकाभिमुख करण्याच्या दृष्टीने ई-गव्हर्नन्स प्रकल्पाची अंमलबजावणी करण्याचा निर्णय घेण्यात आला. संदर्भ क्र.३ च्या सामान्य प्रशासन विभागाच्या परिपत्रकान्वये ई-प्रशासन सुधारणांबाबत राज्यस्तरीय स्पर्धा आयोजित करण्यात आली आहे. सद्यस्थितीत धर्मादाय संघटनेच्या संकेतस्थळाच्या देखभाल, दुरुस्ती व व्यवस्थापनाचे कामकाज, मे. महाआयटी या कंपनी मार्फत केले जात असून, सदर संकेतस्थळाच्या प्रभावी कार्यक्षमतेबाबत धर्मादाय आयुक्त कार्यालयाला अनेक दैनंदिन अडचणींचा सामना करावा लागत असल्याबाबत, सदर कार्यालयाने शासनास वेळोवेळी कळविले आहे. त्यानुषंगाने संदर्भ क्र.१ अन्वये गठीत करण्यात आलेल्या प्रकल्प अंमलबजावणी समितीच्या (PIC) दि.१८/०३/२०२५ रोजीच्या बैठकीमध्ये संदर्भ क्र.२ च्या इतिवृत्तानुसार धर्मादाय संघटनेच्या नवीन संकेतस्थळाच्या निर्मितीकामी कार्यवाही करण्याबाबत निर्णय घेण्यात आला.

धर्मादाय आयुक्त कार्यालयाने National Informatics Centre Services Incorporated (NICSI) - जी भारत सरकारच्या १००% मालकीची कंपनी आहे, त्यांच्या सहकार्याने सदर कामकाजासाठी Aurionpro Solutions Ltd. या नामांकित कंपनीची निवड केली आहे. तरी Aurionpro Solutions Ltd. या कंपनीच्या केलेल्या निवडीस व याप्रित्यर्थ होणाऱ्या खर्चास मान्यता देण्याची विनंती संदर्भ क्र.४ च्या पत्रान्वये धर्मादाय आयुक्त कार्यालयाने केली आहे. त्यानुषंगाने उक्त कामकाज करण्यास प्रशासकीय व वित्तीय मान्यता देण्याची बाब शासनाच्या विचाराधीन होती.

शासन निर्णय:-

धर्मादाय संघटनेचे नवीन संकेतस्थळ तयार करणे व पुढील पाच वर्षे त्याची देखभाल करण्यासाठी Aurionpro Solutions Ltd. या सेवापुरवठादाराच्या निवडीस प्रशासकीय मान्यता देण्यात येत आहे.

२. सदर प्रकल्पाची अंमलबजावणी करण्यासाठी पहिल्या १० महिन्यांकरिता अदा करावयाची रक्कम व पुढील ५ वर्षांमध्ये अदा करावयाच्या रक्कमेचा तपशील खालीलप्रमाणे आहे:-

Sr. No.	Particulars	Total development Cost after negotiation(INR)	NICSI charges at 9% of development cost (INR)	Total development cost incl NICSI charges (INR)
1.	Implementation cost for 10 months including security audit & SSL	8,82,96,172/-	79,46,655/-	9,62,42,827/-
2	Operations & Maintenance for 1 st year	3,69,76,640/-	33,27,898/-	4,03,04,538/-
3.	Operations & Maintenance for 2 nd year	99,37,472/-	8,94,372/-	1,08,31,844/-
4.	Operations & Maintenance for 3 rd year	99,37,472/-	8,94,372/-	1,08,31,844/-
5.	Operations & Maintenance for 4 th year	99,37,472/-	8,94,372/-	1,08,31,844/-
6.	Operations & Maintenance for 5 th year	99,37,472/-	8,94,372/-	1,08,31,844/-
	Total cost of project excluding GST.	16,50,22,700/-	1,48,52,041/-	17,98,74,741/-

३. धर्मादाय संघटनेच्या नवीन संकेतस्थळाची निर्मिती करणे, मोबाईल ॲप्लिकेशन, क्लाउड सेवा खरेदी, सेक्युरीटी ऑडीट, कर्मचाऱ्यांचे प्रशिक्षण, इत्यादी करिता रु.९,६२,४२,८२७/- (NICSI Charges सहीत); तसेच देखभाल, दुरुस्तीकरिता व इतर मनुष्यबळ पुरवणे यासाठी गो-लाईव्ह नंतर पुढील पाच वर्षे एकूण रु.८,३६,३९,९९४/- (NICSI Charges सहीत) अशी एकूण रु.१७,९८,७४,७४९/- (रुपये सतरा कोटी अठ्याण्व लक्ष चौ-याहत्तर हजार सातशे एकेचाळीस फक्त) अधिक GST, इतकी रक्कम, महाराष्ट्र विश्वस्त व्यवस्था अधिनियम, १९५० च्या कलम ६० मध्ये विहित केलेल्या अधिकारानुसार, सार्वजनिक न्यास प्रशासन निधीतून खर्च करण्यास याद्वारे मंजूरी देण्यात येत आहे.

४. सदर मंजूरी ज्या प्रयोजनासाठी देण्यात आली आहे, त्याच प्रयोजनासाठी रक्कम खर्ची टाकण्यात यावी.

५. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक २०२५०७२४१७५२४१५७१२ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मनिषा कदम)

सहायक सॉलिसिटर नि उप सचिव

महाराष्ट्र शासन

प्रत:-

- १) धर्मादाय आयुक्त, धर्मादाय आयुक्त कार्यालय, वरली, मुंबई,
- २) महालेखापाल, (लेखा व अनुज्ञेयता-१/२), महाराष्ट्र, मुंबई/नागपूर,
- ३) महालेखापाल, (लेखापरिक्षा-१/२), महाराष्ट्र, मुंबई/नागपूर,
- ४) अधिदान व लेखा अधिकारी, मुंबई,
- ५) निवड नस्ती.